

# एफएसएल में होगी डीएनए जांच

जागरण ब्यूरो, पटना : लंबी अवधि से पुलिस मुख्यालय फोरेंसिक साइंस लेबोरेट्री (एफएसएल) में डीएनए जांच की व्यवस्था शुरू करने में लगा है। अगर सबकुछ तय योजना के तहत चलता रहा तो अगले माह यानी दिसंबर के आखिरी हफ्ते तक यहां डीएनए जांच शुरू हो जाएगी।

अमेरिकी कंपनी अप्लाइड बायो सिस्टम द्वारा डीएनए मशीन की आपूर्ति की जा रही है। उसके भारतीय प्रतिनिधियों ने पिछले दिनों डीएनए जांच के लिए बन रही आधारभूत संरचना का निरीक्षण किया था। उनकी सहमति के बाद अब डीएनए मशीन लगाने का काम आरंभ होना है। मशीन पहले ही आ गई है। डीएनए जांच की वर्तमान व्यवस्था यह है कि इसके लिए एफएसएल द्वारा नमूने को हैदराबाद या फिर कुछ दूसरे शहरों में भेजा जाता है। डीएनए जांच की मशीन 2.10 करोड़ रुपये की है। जिस कंपनी ने इस मशीन की आपूर्ति की है उसके विशेषज्ञ बारह नवंबर को पटना पहुंच रहे हैं। इस

अमेरिकी कंपनी  
अप्लाइड बायो सिस्टम  
कर रही मशीन की  
आपूर्ति  
बारह को आएगी कंपनी  
के विशेषज्ञों की टीम

## जो संभालेंगे जिम्मेदारी

एफएसएल में काम कर रहे युवाओं में पंद्रह-सोलह युवा इस श्रेणी के हैं जिन्हें पूर्व में डीएनए जांच का किसी न किसी तरह से अनुभव रहा है। इन्हें ही एक करार के तहत डीएनए मशीन आपूर्ति करने वाली कंपनी ट्रेनिंग देगी। प्रशिक्षण के बाद इन्हें पूरी तरह से जांच की जिम्मेदारी दे दी जाएगी।

जिस कंपनी द्वारा डीएनए जांच की मशीन आपूर्ति की जा रही है उसके करार में यह था कि वह उस बड़े भवन का निरीक्षण करेगी जो डीएनए मशीन के लिए बन रहा है। उनके द्वारा भवन को मशीन के लिए उपयुक्त रहने के सर्टिफिकेट के बाद ही उसमें डीएनए जांच मशीन को वहां स्थापित किया जाएगा। भवन को संबंधित कंपनी ने ओके कर दिया है। अब यह लक्ष्य है कि दिसंबर के आखिरी हफ्ते में यहां डीएनए जांच की सुविधा उपलब्ध हो जाए।

अभयानंद, पुलिस महानिदेशक

मशीन को शुरू किए जाने को ले अब 24 लाख रुपये के केमिकल की आवश्यकता होगी। मशीन उपलब्ध कराने वाली फर्म द्वारा ही इसे रसायन

को भी उपलब्ध कराना है। मशीन इंस्टाल करने के बाद आपूर्तिकर्ता कंपनी को उन लोगों को ट्रेनिंग भी उपलब्ध कराना है जो इसे लगाएंगे।